

Dehalishastutih

——
దేహలీశస్తుతిః

——
Document Information



Text title : dehalIshastutiH

File name : dehalIshastutiH.itx

Category : vishhnu, vedAnta-deshika

Location : doc_vishhnu

Author : vedAntadeshika

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



దేహలీశస్తుతి:



వేదాన్తదేశికకృతా

(గోపపురే - తిరుక్కోయిలూర్ - పణ్ణాతటే)

విక్రమ్య యేన విజితాని జగన్తి భూమ్నా

విశ్వస్య యం పరమకారణమామనన్తి ।

విశ్రాణయన్ ప్రణయినాం వివిధాన్ పుమర్థాన్

గోప్తా స మే భవతు గోపపురాధిరాజః ॥ ౧॥

దేహల్యధీశ్వర తవేదృశమీశ్వరత్వం

తుష్టూషతాం దిశతి గద్గదికానుబన్ధమ్ ।

వాచాలయస్యథ చ మాం క్వచన క్షపాయాం

క్షాన్తేన దాన్త కవిముఖ్యవిమర్దనేన ॥ ౨॥

త్వచ్చక్రవద్ధృతమనేహసి ఘూర్ణమానే

నిమ్నోన్నతక్రమనిదర్శితనేమివృత్తాః ।

ఆరాధ్య గోపనగరే కృపయోదితం త్వాం

స్వారాజ్యమగ్ర్యమలభన్త సురాసురేన్ద్రాః ॥ ౩॥

ఆకల్పపుష్పసుభగోన్నతబాహుశాఖః

పాదే సదా పరిపచేలిమసత్ఫలస్త్వమ్ ।

పణ్ణాతటస్పృశి మృకణ్ణుతపోవనేఽస్మిన్

ఛాయానిలీనభువనోఽసి తమాలశాఖీ ॥ ౪॥

చక్రస్య దైత్యదనుజాదిషు వామభావం

శఙ్ఖస్య చాశ్రితజనేష్యపి దక్షిణత్వమ్ ।

వ్యక్తం ప్రదర్శయతి గోపపురాధిరాజ

వ్యత్యస్య నూనమనయోః కరసమ్ప్రయోగమ్ ॥ ౫॥

దీపేన కేనచిదశితరుచా నిశిథే

స్నేహోపపన్నపరిశుద్ధగుణార్పితేన ।

దహోవకాశనిబిడం దదృశుర్భవంతం
స్వాధ్యాయయోగనయనాః శుచయః కపీన్ద్రాః ॥ ౬ ॥

కాసారపూర్వకవిముఖ్యవిమర్దజన్మా
పణ్ణాతటిక్షుసుభగస్య రసో బహుస్తే ।
త్వత్పాదపద్మమధుని త్వదనన్యభోగ్యే
నూనం సమాశ్రయతి నూతనశర్కరాత్వమ్ ॥ ౭ ॥

వైరోచనేః సదసి వామనభూమికావాన్
విక్రాన్తితాణ్డవరసేన విజృమ్భమాణః ।
చక్రే భవాన్ మకరకుణ్డలకర్ణపాశః
శ్యామైకమేఘభరితామివ సప్తలోకీమ్ ॥ ౮ ॥

చిత్రం న తత్త్రిషు మితాని పదేషు ధత్తే
విశ్వాన్యమూని భువనాని విశజ్కటేషు ।
భక్తైః సమం క్వచిదసౌ భవనైకదేశే
మాతి స్మ మూర్తిరమితా తదిహాద్భుతం నః ॥ ౯ ॥

భక్తప్రియ త్వయి తథా పరివర్ధమానే
ముక్తావితానవితతిస్తవ పూర్వమాసీత్ ।
హారావలిః పరమథో రశనాకలాపః
తారాగణస్తదను మౌక్తికనూపురశ్రీః ॥ ౧౦ ॥

భిక్షోచితం ప్రకటయన్ ప్రథమాశ్రమం త్వం
కృష్ణాజినం యవనికాం కృతవాన్ ప్రియాయాః ।
వ్యక్తాకృతేస్తవ సమీక్ష్య భుజాన్తరే తాం
త్వామేవ గోపనగరిశ జనా విదుస్త్యామ్ ॥ ౧౧ ॥

సత్కుర్వతాం తవ పదం చతురాననత్వం
పాదోదకం చ శిరసా వహతాం శివత్వమ్ ।
ఏకత్ర విక్రమణకర్మణి తద్వయం తే
దేహల్యధీశ యుగపత్ప్రథితం పృథివ్యామ్ ॥ ౧౨ ॥

భక్తోపరోధసహ పాదసరోజతస్తే
మన్దాకినీ విగలితా మకరన్దధారా ।
సద్యస్త్రీవర్గమపవర్గమపి ఊరస్తీ
పుణ్యా బభూవ పురశాసన మౌలిమాలా ॥ ౧౩ ॥

విక్రాంతకేతుపటికా పదవాహినీ తే
 న్యఞ్చన్త్యుపైతి నతజీవితశింశుమారమ్ ।
 ఔత్తానపాదిమమృతాంశుమశీతభానుం
 హేమాచలం పశుపతిం హిమవన్తముర్వీమ్ ॥ ౧౪ ॥

వేధః కమణ్ణలుజలైర్విహితార్చనం తే
 పాదామ్బుజం ప్రతిదినం ప్రతిపద్యమానా ।
 స్తోత్రప్రియ త్రిపథగాఽఽదిసరిద్వరాణాం
 పణ్ణా బభూవ భువనే బహుమానపాత్రమ్ ॥ ౧౫ ॥

స్వచ్ఛన్దవిక్రమసమున్నమితాదముష్మాత్
 స్రోతస్త్రయం యదభవత్తవ పాదపద్మాత్ ।
 వేతాలభూతసరసామపదిశ్య వాచం
 ప్రాయేణ తత్ప్రసవభూమిమవాప భూయః ॥ ౧౬ ॥

క్రీడాపరేణ భవతా విహితోపరోధాన్
 ఆరాధకాననుపరోధముదఞ్చయిష్యన్ ।
 తామ్రేణ పాదనఖరేణ తదాఽణ్ణమధ్యే
 ఘణ్ణాపథం కమపి నూనమవర్తయన్త్యమ్ ॥ ౧౭ ॥

కామావిలేఽపి కరుణార్ణవబిన్దురేకః
 ఉప్తః స్వకేలి తరసా తవ దేహలీశ ।
 తత్సన్తేరుభయథా వితతిం భజన్త్యాః
 సంసారదావదహనం శమయత్యశేషమ్ ॥ ౧౮ ॥

నీడోదరాన్నిపతితస్య శుకార్భకస్య
 త్రాణేన నాథ విహరన్నివ సార్వభౌమః ।
 ఆదాయ గోపనగరాధిపతే స్వయం మాం
 క్రీడా దయా వ్యతికరేణ కృతార్థయ త్వమ్ ॥ ౧౯ ॥

లీలాశకున్తమివ మాం స్వపదోపలభ్యై
 స్వైరం ఉపన్ దురితపఞ్జారతో గుణస్థమ్ ।
 తత్తాదృశం కమపి గోపపురీవిహారిన్
 సన్తోషముల్లలయ సాగరసమ్భవాయాః ॥ ౨౦ ॥

వాతూలకల్పవృజినప్రభవైర్మదీయాం
వైయాకులీం విషయస్థితరక్తభజ్జైః ।
దాసోపమర్దసహ దుర్నిరసాం త్వదవ్యైః
అస్వీక్ష్య గాఢమనుకమ్పితమర్హసి త్వమ్ ॥ ౨౦ ॥

ఎనస్వినీమితి సదా మయి జాయమానాం
దేహల్యధీశ దృషదోఽపి విలాపయన్తిమ్ ।
నాథే సమగ్రశకనే త్వయి జాగరూకే
కిం తే సహేత కరుణా కరుణామవస్థామ్ ॥ ౨౧ ॥

ఆత్మోన్నతిం పరనికర్షమపీహ వాఙ్ఘ్నన్
నిమ్నోఽపి మోహజలథౌ నిపతామి భూయః ।
తన్మాముదఙ్ఘ్చయ తవోన్నతపాదనిఘ్నం
దేహల్యధీశ గుణితేన దయాగుణేన ॥ ౨౩ ॥

అక్షీణకల్మషరసోఽపి తవాన్యశంస్యాత్
లక్ష్మీసమక్షమపి విజ్ఞపయామ్యభీతః ।
భక్తోపమర్దరసిక స్వయమల్పబుద్ధేః
యన్మన్యసే మమ హితం తదుపాదదీథాః ॥ ౨౪ ॥

మన్యే దయార్ద్ర హృదయేన మహాధనం మే
దత్తం త్వయేదమనపాయమకిఙ్ఘ్చనత్వమ్ ।
యేన స్తనన్దయమివ స్వహితానభిజ్ఞం
న్యాసీకరోషి నిజపాదసరోరుహే మామ్ ॥ ౨౫ ॥

దుర్వారతీవ్రదురితప్రతివావదూకైః
శౌదార్యవద్భిరనఘస్మితదర్శనీయైః ।
దేహల్యధీశ్వర దయాభరితైరపాజ్జైః
వాచం వినాపి వదసీవ మయి ప్రసాదమ్ ॥ ౨౬ ॥

అయమనవమసూక్తైరాదిభక్తైర్మధావత్
విశదితనిజతత్త్వై విశ్వమవ్యాదభవ్యాత్ ।
రథవరణనిరూఢవ్యఙ్ఘానానాం జనానాం
దురితమథనలీలాదోహలీ దేహలీశః ॥ ౨౭ ॥

ఇయమవితథవర్ణా వర్ణనీయస్వభావాత్

విదితనిగమసీమా వేఙ్కటేశేన గీతా ।
భవమరుభువి తృష్ణాలోభపర్యాకులానాం
దిశతు ఫలమభీష్టం దేహలీశస్తుతిర్నః ॥ ౨౮ ॥
ఇతి వేదాంతదేశికకృతా దేహలీశస్తుతిః సమాప్తా ।

Proofread by PSA Easwaran



Dehalishastutih

pdf was typeset on September 17, 2023



Please send corrections to sanskrit@cheerful.com

